

Apprezzament

Ġużeppi Baldacchino “Il-Bajjad”

Fundatur u Ex-President ta’
l-Għaqda Dilettanti tal-Festa, Bormla



Ġużeppi Baldacchino, maghruf l-aktar fost kulhadd bhala *Ġużeppi l-Bajjad*, li hadem f’għadd enormi ta’ knejjes, il-Katidral ta’ l-Imdina, il-Kurja, is-Seminarju, residenzi ta’ sacerdoti, kunventi u djar privati – kien ukoll bniedem li hadem bis-shih għall-festa ta’ l-Immakolata Kuncizzjoni f’Bormla.

Ġużeppi tweled Bormla fis-26 ta’ Novembru 1929 minn Emmanuel u Antonia xebba Casha, kuġina tal-Kantur tal-Kapitlu ta’ Bormla Franġisku Casha. Matul il-gwerra l-familja kienet refuġjata ż-Żejtun, fejn Ġużeppi baqa’ joqgħod meta żżewweġ lil Karmena Barbara

u fejn kellu l-ewwel żewġt iffal, li aktar tard servew bhala sagristani fil-Kollegġjata ta’ Bormla. Wara tliet snin, il-familja Baldacchino nizlet Bormla, fejn hemmhekk twieldet bintu Miriam, li giet mghammda mill-Arċipriet Ġużeppi Cassar wara li kien ilu snin ma jghammed trabi. Dan ghamlu bhala rispettt lejn Ġużeppi tax-xogħol li kien qed jagħmel f’Bormla favur il-Ġimgha l-Kbira u l-Irxox, billi l-Arċipriet Cassar kien il-prokuratur ta’ dawn il-festi.

Il-Ġimgha l-Kbira f’Bormla u Ġużeppi

Ġużeppi hareġ bl-idea li jinbidel il-mod ta’ kif issir il-purċissjoni tal-Ġimgha l-Kbira f’Bormla. F’konsulta generali li saret fl-Oratorju tal-Kurċifiss li tagħha kien fratell, ġie deċiż li l-purċissjoni tibda ssir kif nafuha llum. Bdew jidhru l-ewwel persunaġġi Bibliċi f’din l-istess purċissjoni. Żied ukoll fil-purċissjoni ajkla artistika mahduma fl-injam mis-Sur Salvu Bugeja, kif ukoll l-Arka ta’ l-Antik Testament. Hu hadem bis-shih biex saru ż-żewġ statwi ta’ Ġuda (wahda ta’ Louis Vassallo u l-oħra ta’ Mikiel Camilleri Cauchi). Haseb ukoll biex isir restawr fuq il-vari kollha tal-Ġimgha l-Kbira, li ġew saħansitra miżbughin kollha, u sarulhom bradelli ġodda tal-kawba. Hafna minn dawn ix-xogħlijiet saru fi żmien il-Prokuratur, il-Kanonku Ġużeppi Zammit.



Aktar Xoghol fil-Knisja

Ghall-festa ta' l-Ghid il-Kbir ra li l-vara ta' Kristu Rxoxt tigi mdawra b'girlanda tal-ganutell, bradella ġdida u bieba ta' taht in-niċċa fejn jinżammu matul is-sena. Fuq l-artal tal-Kurċifiss ġabar ghall-vażuni tal-fidda, girlanda ghal madwar in-niċċa tad-Duluri li hemm taht il-Kurċifiss, kuruni tal-ganutell ghall-*Via Sagra*, fjokk tal-fidda ghall-kappella tal-Kurċifiss, fjuretti tal-ganutell ghall-istess artal u żewġ linef żgħar. Huwa flimkien ma' l-għaqda tal-festa ġabar u rregala lill-knisja parrokkjali pjaneta u żewġ tuniċelli, kif ukoll il-koppla ta' quddiem il-kappella tal-Kurċifiss. Matul is-sena żebagh il-knisja bil-koppla u s-saqaf b'kollox. Giet l-idea li tithaffer niċċa ghall-vara tal-Kunċizzjoni, u kien hu li hadem fit-thaffir fil-blat sabiex din tkun tista' ssir.

Armar ta' Barra

Fi żmien l-armar kollu ġie miżbugħ, saru kolonni ġodda kbar għat-Triq tax-Xatt sa hdejn il-knisja ta' Santa Tereza, sett ta' bandalori li jirrapprezentaw lill-apostli; dahal għall-inkarigu li jġib l-istatwi ta' David, Eżekjel, is-Sagra Familja u armar iehor minn Haż-Żebbuġ. Saret ukoll fi żmien kolonna għall-Papa Piju IX, taht id-direzzjoni ta' Carmelo de Lorenzo, pavaljuni u bandalori għat-toroq ta' Bormla u l-istatwi ġodda ta' Sant'Anna u San Ġwakkin, u Ġuditta (l-antika).

Fundatur ta' l-Għaqda tal-Festa

Fuq kollox, Gużepi l-Bajjad kien il-fundatur u għal hafna snin president ta' l-Għaqda dilettanti tal-festa ta' Bormla taht l-isem *19 ta' Novembru 1944* (il-jum li fih il-vara tal-Kunċizzjoni nġiebet lura Bormla f'pellegrinaġġ minn Birkirkara).

Baldacchino miet ta' 75 sena nhar it-3 ta' Frar 2005. Il-funeral tiegħu sar ġewwa Bormla fil-5 tax-xahar, fejn saret konċelebrazzjoni mill-Kapitlu ta' Bormla b'omelija minn fomm l-Arċipriet. Hekk kif it-tebut tiegħu nħareġ mill-knisja, mghotti bi standard, inghata salut. Minn hemm tniżżel fuq l-ispalla quddiem il-bieb ta' l-istess Għaqda li tagħha kien fundatur. Id-difna saret fiċ-ċimiterju ta' Santa Maria Addolorata, Raħal Ġdid fl-oqbra tal-Konfraternità tal-Kurċifiss ta' Bormla, li tagħha huwa kien fratell.

Fl-okkażjoni tal-festi taċ-ċentinarju, l-Għaqda tal-Festa fakkret lil Gużepi Baldacchino permezz ta' rħama bl-effiġi tiegħu fil-bronż, li saret bit-thabrik tan-neputi tiegħu Eman Bonnici, mill-iskultur Rabi, is-Sur Anton Agius. L-irħama giet mikxufa u mbierka mill-Arċipriet Dun Joe Mifsud fis-sittax ta' Ġunju 2005.

Nirringrazzjaw lil Gużepi tax-xogħol kollu li huwa wettaq matul is-snin favur il-parroċċa ta' Bormla. Żgur li l-Immakulata Kunċizzjoni ressqitu quddiem binha Ġesù sabiex jinghatalu l-premjum miħthoqq.

Il-funeral ta' Gużepi Baldacchino

